

Aprelin 8-də təhsil Nazirliyində Azərbaycan Dövlət Aqrar Universiteti ilə Türkiyə Respublikası Ege Universiteti arasında niyyət protokolu imzalandı. Protokolun imzalanması ölkə Prezidentinin səərəncamı ilə təsdiq edilmişdir. “2019–2023-cü illər üçün Azərbaycan Respublikasında ali təhsil sisteminin beynəlxalq əməkdaşlığının artırılması üzrə Dövlət Proqramı”nın icrasını istiqamətində ali təhsil müəssisələri arasında ikili diplom proqramının təsis olunması üzrə danışıqların aparılması məqsədinə xidmət edir.

İmzalanma mərasimində təhsil naziri Ceyhun Bayramov və kənd təsərrüfatı naziri Şamil Kərimov iştirak edib.

Niyyət protokolu Azərbaycan Dövlət Aqrar Universitetinin rektoru Şəhram Cəfərov və Ege Universitetinin rektoru Necdet Budak tərəfindən imzalandı. Niyyət protokolu Azərbaycan Dövlət Aqrar Universiteti ilə Ege Universiteti arasında kənd təsərrüfatı ixtisasları üzrə bakalavriat səviyyəsində ikili diplom proqramının təsis olunması ilə bağlı danışıqların aparılması nəzərdə tutulur.

“2019–2023-cü illər üçün Azərbaycan Respublikasında ali təhsil sisteminin beynəlxalq əməkdaşlığının artırılması üzrə Dövlət Proqramı”nın məqsədinə uyğun olaraq, elmi nailiyyətlərdən, innovativ təlim-tədris texnologiyalarından yararlanaraq, ölkəmizdə yeni nəsil mütəxəssislərin yetişdirilməsi, Azərbaycan ali təhsil sisteminin məzmun və keyfiyyət göstəricilərinin beynəlxalq ikili diplom proqramları ilə müasirləşdirilməsidir.